

Hay Pinangibatan Bongolan

Inhulat boy in-golit nili:

Rodmar S. Pineda

Meryl D. Domulot

Edited by: **Melinda D. Punzalan**

Mihay pana-on ha madayo ya dogal nin Zambales main nin baryo ya ahe ampangapiintindi.

Hay baryo ni Binagoonan boy Ani-ani ay main nakapairi ya mangitit ya ispirito.

Ampi-aayuhan la ya lawlota boy pawpo-on ya ampamunga nin kabiyayan nin tawtawo.

Ahe matigen ya pamiaway la. Kalamo ha pahang la ya pamiuuna ha pamuto nin poon nin ha-a ya main nin mawmatami ya bonga.



No makakit hila nin poon ya main nin bunga ang teba-en la ya poon imbes makwa la ya bunga.

Ha kabayanihan ni Apo Namalyari, nanguran nin makhaw, nangakakali ya aw-uyat nin pawpoon ha kabakilan boy agana nin tinumubo.

“Apo Namalyari, maingalo kawo po ha lahi nawen,” panangi nin aw-ayta kay Apo Namalyari.

Nakadanas nin sobra'y amot boy makhaw ya uran ya tawtawo. Ayin pagtegen ha panangi nin aw-ayta kay Apo Namalyari.

“Apo Namalyari, patawaren mo po ya lahi nawen,” panay ya pamiki-ilgo nin aw-Ayta.

“Alihen moyo ya kawkala-etan nin ugali!” pabonghaw ya halita ni Apo Namalyari. “Magligha kawo boy ayosen moyo ya ampa-irihan moyo,” pahan ni Apo.



Nangali nin lota ya aw-Ayta boy nananem nin paw-poon ya puwidi nin mapangwanan nin maikan nin tawtawo.

Ha mihay maganda'y mahambak, ha pamimukat nin mawmata la, nakit la ya palitpit ya malake hanay poon ha-a.

Namoti ya mihay Bapa la. "Matam-i ya bunga nin ha-a ya habayti, baleh main bot-o!" halita na.

"Bongao, Bongolan ya bayo'y ha-a ya inggawa ni Apo Namalyari," bonghaw nin aw Ayta.